

ALMENNIR STOVNAR

Argir: des. 2020

FGj. j.nr.:
(at tilskila í svári)
Tygara j.nr.:**Avseting, í landsroknskapinum 2020, móti tapi av debitorum**

Gjaldstovan fer at biðja stovnsleiðaran um at gera upp tann partin av skuldarunum, sum er virðisleysur og føra henda partin sum avseting móti tapi, soleiðis at roknskapurin fyri stovnsnummarið gevur eina rættvísandi mynd.

Avsetingin er ein rein finansbóking, og sjálvt kravið mótvegis borgara/virki verður ikki slept, fyrr enn kravið hevur mist rættargildið ella er goldið.

Tað er stovnurin, sum skal meta um væntaða tapið. Vegleiðandi í so máta er:

- Hvussu stór eftirstøðan er, og um talan er um munandi ella týðandi upphædd í mun til virksesemi stovnsins.
- Hvussu gamlar eftirstøðurnar eru.
- Hvussu skuldarin hevur røkt sínar fíggjarligu skyldur áður.
- Hvussu lítið sannlíkt tað er, at eftirstøðan verður goldin.
- At kreditvirðið er kannað. T.d. gjaldsførleikin er kannaður hjá skuldarunum við at hyggja at eftirstøðuni í mun til rakstur og fíggjarstøðu hjá skuldarunum.

Serlig viðurskifti:

- Er kravið MVG skyldugt, verða 80% av upphæddini sett av móti tapi.

Stovnsleiðarin verður biðin um at fylla út viðlagda bókingarskjál (EK 27.14), skriva tað undir og senda Gjaldstovuni tað við upplýsingum um, hvørja støðu stovnurin hevur tikið viðvíkjandi avseting fyri 2020. Skjalið eigur at verða sent gjaldstovuni fyri 1. februar 2021.

Gjaldstovan minnir stovnarnar á, at skriva út rokning til viðskiftafólk er ikki einsmerkjandi við, at "peningurin er í kassanum", hóast inntøkan beinanvegin verður góðskrivað rakstrinum hjá stovninum.

Vanlig mannagongd er, at tá ið gjaldsfreistin er farin (leypandi mánaði + 25 dagar), verður áminning skrivað út úr Debitor. Síðani kemur kravið við á tær áminningar, sum verða skrivaðar hvønn mánað, til kravið er bókað sum goldið.

Tað liggur á stovninum, ið eigur kravið, at bera so í bandi, at tað verður goldið, og at kravið verður sent til innheitingar, um tað er neyðugt.

Í hjálagda greinaða skuldarlista hava vit sett merki við krøv, sum vit halda, at stovnurin skal taka støðu til, hvørt sett skal verða av til tap. Í einstøkum førum hava vit gjørt vart við, at kravið eigur at verða avskrivað, tí tað er fallið fyri fyrningarfrestini.

Í viðløgnum skjali verður yvirskipað greitt frá um fyrning av krøvum, ið eru fyri sølu av vørum og tænaðum.

Í rundskrivi frá Lønardeildini "um tænaðuferðir uttanlands" er ásett, at ferðauppgerðir skulu verða gjørdar upp og møgulig restupphædd goldin aftur innan 3 vikur eftir heimkomu. Vit hava sett merki við ferðaafskot, sum ikki eru endaliga gjørd upp sambært galdandi reglum.

g.v.

Gjaldstovan